

**ಮೊಗಾಳ ಘಟಕ/ವಾರಾಡೊ**

**ಅಧ್ಯಕ್ಷ, ಕಾರ್ಯದರ್ಶಿ ಆನಿ ಕೇಂದ್ರಿಯ ಸಮಿತಿ ಸಾಂದ್ಯಾಂಕ್**

**ಕೇಂದ್ರಿಯ ಸಮಿತಿ ಹುದ್ದೆದಾರಾಂ ತರ್ಫೆನ್ ವಂದನ್**

ಕಛೊಲಿಕ್ ಸಭಾ ಮಂಗ್ಳೂರ್ ಪ್ರದೇಶ್ (೦) ಚಿ ವಿಶೇಷ್ ಜೆರಾಲ್ ಜಮಾತ್ 2017, ಸಪ್ಟೆಂಬರ್ 10 ತಾರಿಕೆರ್ ಆಯ್ತಾರಾ ಸಾಕಾಳಿಂ 9.30 ವೊರಾರ್ ಗೊವ್ಚಿ ಬಾಪಾಚಾ ನಿವಾಸಾಂತ್ಲ್ಯಾ ಸಾಲಾಂತ್ ಚಲ್ಲಿ. ಹ್ಯಾ ಸಭೆರ್ ಘೆತ್ಲೆ ನಿರ್ಣಯ್ ಹ್ಯಾ ಪರಿಂ ಆಸಾತ್.

**1. ಕಛೊಲಿಕ್ ಸಭೆಕ್ 12A ಸ್ಟಾನ್ ಮಾನ್ ಮೈಳೊಂಕ್ ಗರ್ಜ್ ಆಸ್ಚಿ ಸಂವಿದಾನ್ ತಿದ್ವಣೆಕ್ ಮಂಜೂರಾತಿ:-** ಹ್ಯಾ ಉದ್ದೇಶಾನ್ ಚಲಯಿಲ್ಲಿ ಜಮಾತ್ ಯಶಸ್ವಿ ರೀತಿನ್ ಚಲವ್ನ್ ವೆಲಿ. ಕಛೊಲಿಕ್ ಸಭೆಚಾ ಆರ್ಥಿಕ್ ವ್ಯವಹಾರಾಕ್, ಭಾರತ್ ಸರ್ಕಾರಚಾ INCOME TAX ವಿಭಾಗಾ ಥಾವ್ನ್ TAX ವಿನಾಯಿತಿ ಜೊಡುಂಕ್, ತಶೆಂಚ್ ಕಛೊಲಿಕ್ ಸಭಾ ಏಕ್ ಅಲ್ಪಸಂಖ್ಯಾತ್, ಲಾಭಾರಹಿತ್ ಸಂಸ್ಥೊ, ಸಮಾಜೆಕ್ ತಶೆಂ ಸಮುದಾಯ್ ಅಭಿವೃದ್ಧಿಕ್ ಚಡ್ ಗಮನ್ ದೀವ್ನ್ ಸಮಾಜ್ ಸೆವಾ ಕರ್ನ್ ಆಸಾ ಮ್ಹಣ್ ರುಜು ಕರುಂಕ್ ಗರ್ಜ್ ಆಸ್ಚಿ ಸಂವಿದಾನ್ ತಿದ್ವಣ್ (ಲೇಖ್ ಪರಿಶೋಧಕನ್ ಒದಗ್ಲಿಲ್ಲೆ ಮಾತ್) ಹ್ಯಾ ಜೆರಾಲ್ ಸಭೆರ್ ಮಾನುನ್ ಘೆತ್ಲ್ಯಾ ಮ್ಹಣ್ ತಿಳ್ಸುಂಕ್ ಸಂತೋಸ್ ಪಾವ್ತಾಂವ್.

ಮುಖ್ಯಾ ದಿಸಾಂನಿ ಕಛೊಲಿಕ್ ಸಭೆಚಾ ಲೇಖ್ ಪಾಖಾಂತ್ ಯೆಂವ್ಚ್ಯಾ ಜಾಯ್ತಾ ಸಮಸ್ಯಾಂಕ್ ಪರಿಹಾರ್ ಜೊಡುಂಕ್ ಹಿ ತಿದ್ವಣ್ ಉಪ್ಕಾರ್ತೆಲಿ ಮ್ಹಳ್ಳಿ ಪಾತ್ಯೆಣಿ ಜಾವ್ನಾಸಾ.

**2. ಆಮ್ಚೊ ಸಂದೇಶ್ ಪತ್ರಚಾ 2015-16ವ್ಯಾ ವರ್ಸಾಚ್ಯಾ ಲೇಖಾಂತ್ ಯೇಂವ್ಚೊ ವ್ಯತ್ಯಾಸ್:-** ಹೊ ವಿಷಯ್ ಹ್ಯಾ ವಿಶೇಷ್ ಜೆರಾಲ್ ಜಮಾತೆರ್ ತರ್ಕ್ ಕೆಲೊ. Powerpoint್ ಹಕೀಕತ್ ವಿವರನ್ ಜೆರಾಲ್ ಸಭೆಕ್ ಸವಿಸ್ತಾರ್ ಮಾಹೆತ್ ವಾಂಟುನ್, ಲೇಖ್ ಪರಿಶೋಧಕಾನ್ ದಿಲ್ಲಿ ಅಭಿಪ್ರಾಯ್ ಸಭೆಕ್ ತಿಳ್ಲೆಲ್ಲಾ ಉಪ್ರಾಂತ್, ಹೊ ಐವಜ್ 'WRITE OFF' ಕರುಂಕ್ ನಿರ್ಧಾರ್ ಕೆಲೊ. ಹ್ಯಾ ವಿಶಿಂ ಮಾಜಿ ಅಧ್ಯಕ್ಷ ಶ್ರೀ ಲ್ಯಾನ್ಸಿ ಡಿ'ಕುನ್ಡ ಆನಿ ನಿಕಟ್‌ಪೂರ್ವ್ ಅಧ್ಯಕ್ಷಿಣ್ ಶ್ರೀಮತಿ ಫ್ಲೇವಿ ಡಿ'ಸೋಜಾ ಹಾಂಚಾ ಮುಖೆಲ್ಪಣಾರ್ ಏಕ್ ಸಮಿತಿ ರಚುನ್ 15 ದಿಸಾಂನಿ ವರ್ಧಿ ದೀಜಯ್ ಮ್ಹಳ್ಳಿ ಅಭಿಪ್ರಾಯ್ ಸಭೆನ್ ಉಚಾರ್ಲಿ.

**ಉಪ್ರಾಂತ್ ಚಲ್ಲೆಲ್ಲಾ ಕೇಂದ್ರಿಯ ಸಮಿತಿಚ್ಯಾ ಜಮಾತೆರ್ ಹ್ಯಾ ಸಕಯ್ಲೆ ಕಾಣ್ಲೆಲೆ ವಿಷಯ್ ಮಾನುನ್ ಘೆತ್ಲೆ-**

**1. KMC ಹೆಲ್ತ್ ಕಾರ್ಡ್:-** ಸರ್ವ್ ಘಟಕಾಂನಿ ಕೆಲ್ಲ್ಯಾ ವಾವ್ರಾಕ್ ಸಭೆನ್ ಶಬಾಸ್ಕಿ ಉಚಾರ್ಲಿ. ಹೊ ವಾವ್ರ್ ಸಂಪ್ಲಾ ಮ್ಹಳ್ಳಿ ಮಾಹೆತ್ ಸಭೆಕ್ ದಿಲಿ. ಹ್ಯಾ ವಾವ್ರಾಕ್ ಮುಖೆಲ್ಪಣ್ ದಿಲ್ಲಾ ಸಂಚಾಲಕ್ ಶ್ರೀ ರೊನಾಲ್ಡ್ ಸೆರಾವೊ ಆನಿ ಸಹಕಾರ್ ದಿಲ್ಲಾ ಶ್ರೀ ವಿಕ್ಟರ್ ಕೊರೆಯೆಚೊ ಉಪ್ಕಾರ್ ಬಾವುಡೊ.

**2. ಜಿಣಿಯೆ ಸಾಂದೆಪಣಾಚೊ ವಾವ್ರ್:-** ನವ್ಯಾ ಜಿಣಿಯೆ ಸಾಂದೆಪಣ್ ಕರ್ಚೊ ವಾವ್ರ್ ಸಪ್ಟೆಂಬರ್ ಅಕೇರಿ ಭಿತರ್ ಸಂಪಂವ್ಕ್ ಮಾನುನ್ ಘೆತ್ಲೆಂ. ಅದ್ಲ್ಯಾ ಸಾಂದ್ಯಾಂಚೊ ವಿವರ್ ಜಮೊ ಕರ್ಚೊ ವಾವ್ರ್ (PINK FORM) ಮುಖಾಸುಫ್ನ್ ತುರ್ತಾನ್ ಮುಗ್ಡುಂಕ್ ಉಲೊ ದಿಲೊ. (ದಯಾಕರ್ನ್ CS/CORRES/004/2017-18 ತಾರೀಖ್ 01.06.2017 ವಾಸ್ತೆಂ)

**3. ಭಾಷಣ್ ಸ್ವರೋ:-** ಭಾಷಣ್ ಸ್ವರೋ ಕಛೊಲಿಕ್ ಸಭೆಚೆಂ ಪ್ರಮುಖ್ ಕಾರ್ಯಕ್ರಮ್. ಆಮ್ಚ್ಯಾ ಭುರ್ಗ್ಯಾಂಕ್ ಹ್ಯಾ ಸ್ವಧ್ಯಾ ವರ್ವಿಂ ಜಾಯ್ತಿಂ ಬರೆಂಪಣ್ ಜಾಲ್ಲಿ ಖಬಾರ್ ಆಮ್ಚ್ಯಾಂ ಆಸಾ. ಹೊ ಸ್ವರೋ ವರ್ತ್ಯಾ ಉಮೇದಿನ್ ಆನಿ ಚತ್ರಾಯೆನ್ ಚಲವ್ನ್ ವರ್ತ್ಯಾಕ್ ಥೊಡಿಂ ನಿಯಮಾಂ ರಚುನ್ ತುಮ್ಚ್ಯಾಂ ದಾಡುನ್ ದಿಲ್ಯಾಂತ್. ಕಸಲ್ಯಾಯ್ ಘಸ್ತಡ್ ಗೊಂದಾಳಾಕ್ ಆವ್ಕಾಸ್ ದೀನಾಸ್ತಾಂ ಹೊ ಸ್ವರೋ ಚಲವ್ನ್ ವ್ಹರುಂಕ್ ಉಲೊ ದಿತಾಂವ್. ಹ್ಯಾ ಬಾಪ್ತನ್ ತುಮ್ಚ್ಯಾಂ ದಾಡ್ನ್ ದಿಲ್ಲಿ ಮಾಹೆತ್ ಸಾರ್ಕೆ ವಾಚುನ್ ಸವ್ಜೊನ್ ಘೆಂವ್ಚಿಂ.

**4. ಆಮ್ಚೊ ಸಂದೇಶ್ ಪತ್ರಾಚೊ ವಾವ್ರ್:-** ಆಮ್ಚೆ ಲಾಗಿಂ ಆಸ್ಚೆಂ ಅಂಶ್ ಪ್ರಕಾರ್ 90% ಕಛೊಲಿಕ್ ಸಭೆಚೆ ಜಿಣಿಯೆ ಸಾಂದೆ 'ಆಮ್ಚೊ ಸಂದೇಶ್' ಪತ್ರಾಚೆ ವರ್ಗಣಿದಾರ್ ನೈಂ ಮ್ಹಳ್ಳೆಂ ತಿಳ್ಳುಂಕ್ ಬೆಜಾರ್ ಪಾವ್ತಾಂವ್. ಕಛೊಲಿಕ್ ಸಭೆಚಾ ಹರ್ಯೆಕಾ ಜಿಣಿಯೆ ಸಾಂದ್ಯಾನ್ ಹ್ಯಾ ಪತ್ರಾಕ್ ವರ್ಗಣಿದಾರ್ ಜಾವ್ನ್ 'ಆಮ್ಚೊ ಸಂದೇಶ್' ಭಳಾಧಿಕ್ ಕರುಂಕ್ ಉಲೊ ಆಸಾ.

**5. ಡೊನೇಷನ್ ಕೂಪನ್:-**

- ಉದ್ದೇಶ್: 1. ಸಮುದಾಯ್ ಸಕ್ತೆ ಕೇಂದ್ರ್, ಮಿಲಾರ್
- 2. ಮಾನಸ ಸಂಸ್ಥೊ, ಪಾಂಬೂರ್

ಹ್ಯಾ ದೋನ್ ಸಂಸ್ಥಾಂಕ್ ಆರ್ಥಿಕ್ ರೀತಿನ್ ಸದ್ಯಡ್ ಕರುಂಕ್ ಹ್ಯಾ ವರ್ಸಾ ಡೊನೇಷನ್ ಕೂಪನಾಂಚೊ ವಾವ್ರ್ ಆಮಿಂ ಕರುಂಕ್ ಆಸಾ.

ಡೊನೇಷನ್ ಕೂಪನ್ ಅಕ್ಟೋಬರ್ ಮಹಿನ್ಯಾಂತ್ ವಾರಾಡ್ಯಾ ಮುಖಾಂತ್ ಘಟಕಾಂಕ್ ಪಾವಂವ್ಚಿ ವ್ಯವಸ್ಥಾ ಕೆಲ್ಯಾ. ವಾರಾಡ್ಯಾಂನಿ ತುರ್ತಾನ್ ಹ್ಯಾ ವಿಶಿಂ ಗಮನಾಂತ್ ಘೆಂವ್ಚೆಂ ಆನಿ ಘಟಕಾಂಕ್ ವಾಂಟುನ್ ದಶೆಂಬರ್ ಮಹಿನ್ಯಾಚಾ ದುಸ್ರ್ಯಾ ಆಯ್ತಾರಾ ತಿಂ ಪಾಟಿಂ ಪಾವಿತ್ ಕರ್ಚಿಂ.

ಹ್ಯಾ ವಿಶಿಂ ಬಪೂರ್ ಸಹಕಾರ್ ಆಮಿಂ ಆಶೆತಾಂವ್. ವಯ್ ತಿಳ್ಳೆಲ್ಲೆ ದೊನಿಯ್ ಸಂಸ್ಥೆ ಆಮ್ಚೆ ಜಾವ್ನಾಸಾತ್. ಆಮ್ಚ್ಯಾಂ ಹ್ಯಾ ಸಂಸ್ಥಾಂಚೊ ಮೋಗ್, ಅಭಿಮಾನ್ ಆನಿ ಜವಾಬ್ದಾರಿ ಆಸಾ ಮ್ಹಣ್ ಸಾಮಾಜಿಕ್ ದಾಕವ್ನ್ ದಿಂವ್ಚಾ.

<b>ಡೊನೇಷನ್ ಕೂಪನ್ ಮಾಹೆತ್ ಹ್ಯಾ ಪರಿಂ ಆಸಾ: ಡ್ರಾ ತಾರೀಕ್: 2018, ಜನೆರ್ 14 (ದುಸ್ರ್ಯಾ ಆಯ್ತಾರಾ)</b>		
ಕಮಿಷನ್: ಘಟಕಾಂಕ್: 50%	ವಾರಾಡೊ: 10%	ಕೇಂದ್ರಿಯ್ ಸಮಿತಿ: 40%
ಬಹುಮಾನಾಂ: ಪಯ್ಲೆಂ: ರು. 10,000/- ದುಸ್ರೆಂ: ರು. 5,000/- ತಿಸ್ರೆಂ: ರು. 3,000/-		
ಹರೈಕಾ 300 ಬೂಕಾಂತ್ ಏಕ್ ಸಮಾದಾನೆಚೆಂ ಬಹುಮಾನ್ ಖಂಡಿತ್ ಆಸ್ತೆಲೆಂ (ವಾರಾಡ್ಯಾವಾರ್)		

**6. ಘಟಕಾಂ ಆರಂಭ್ ಕರುಂಕ್ ನಿರ್ಬಂದ್:-** ನವಿಂ ಘಟಕಾಂ ಆರಂಭ್ ಕರುಂಕ್ ವಾ ನಿದ್ರೆಸ್ತ್ ಘಟಕಾಂ ಪುನರೂರ್ಜಿತ್ ಕರುಂಕ್ ತಾತ್ಕಾಲಿಕ್ ನಿರ್ಬಂದ್ ಆಸಾ. ಕೇಂದ್ರ್ ಸರ್ಕಾರಚಾ ಕರಿನ್ ನಿರ್ಬಂದಾಕ್ ಲಗುನ್ ಪ್ರಸ್ತುತ್ ಅಸ್ಚ್ಯಾ ಆಮ್ಚ್ಯಾ ಘಟಕಾಂಚೊ ವ್ಯವಹಾರ್ ಆನಿ ಆಡಳ್ತಿಂ ಸಾರ್ಕೆ ಕರ್ಚಿ ಜವಾಬ್ದಾರಿ ಕೇಂದ್ರಿಯ್ ಸಮಿತಿಕ್ ಚಡ್ಡಿಕ್ ದೊಸ್ತಾ ಜಾಲ್ಲ್ಯಾನ್ ಹೆಂ ಮಾನುನ್ ಘೇಂವ್ಕ್ ಉಲೊ ದಿತಾಂವ್.

**7. ಘಟಕ್/ವಾರಾಡೊ/ಕೇಂದ್ರಿಯ್ ಸಮಿತಿಚ್ಯಾ ಸಾಂದ್ಯಾಂಚಿ ಹಾಜರಿ:-** ಕಛೊಲಿಕ್ ಸಭೆಚ್ಯಾ ವಾವ್ರಾಂತ್ ಹರ್ಯೆಕಾ ಕಾರ್ಯಕರ್ತೆಚಿ ತಶೆಂ ಹುದ್ದೆದಾರಾಂಚಿ ಹಾಜರಿ ಚಡ್ ಗರ್ಜೆಚಿ. ಹ್ಯಾ ಜಮಾತ್ಯಾಂಕ್ ಸಭಾರ್ ಹುದ್ದೆದಾರ್ ತೀನ್ ಪಾವ್ಪಿಂಚ್ಯಾಕೀ ಚಡ್ ಹಾಜರ್ ಜಾಯ್ತಾಂ ಆಸ್ಚೆಂ ದಿಸೊ ನ್ ಯೆತಾ. ಕಾರಣ್ ನಾಸ್ತಾಂ ವ ಸಂಭಂದಿತಾಂಚಿ ಪರ್ವಣ್ಣಿ ಘೆನಾಸ್ತಾಂ ಜಮಾತ್ಯಾಂಕ್ ಹಾಜರ್ ಜಾಯ್ತಾಸ್ತಾನಾಂ ರಾಂವ್ಚೆಂ ಒಪುನ್ ಘೇಂವ್ಚೆ ಸಾಧ್ಯೆ ನಾಂ. ದೆಕುನ್, ಘಟಕ್/ವಾರಾಡೊ/ಕೇಂದ್ರಿಯ್ ಸಮಿತಿಚಾ ಸರ್ವ್ ಹುದ್ದೆದಾರಾಂನಿ ತಾಂಚ್ಯಾ ವ್ಯಾಪ್ತಿಕ್ ಯೆಂವ್ಚ್ಯಾ ಸರ್ವ್ ಜಮಾತ್ಯಾಂಕ್ ಚುಕಾನಾಸ್ತಾನಾಂ ಹಾಜರ್ ಜಾಂವ್ಕ್ ಉಲೊ ದಿತಾಂವ್.

**8. ಅವಲೋಕನ್ ಕಾರ್ಯಂ- 2017 ಅಕ್ಟೋಬರ್ 8, ಆಯ್ತಾರಾ:-** ಹುದ್ದೆದಾರಾಂಚೆ ಅವಲೋಕನ್ ಕಾರ್ಯಂ 2017, ತಿಸ್ರಾ ಪಾವ್ಲಿಂ ಚಲ್ತಾ. ಹ್ಯಾ ವರ್ಸಾಚೆಂ ನಿಮಾಣೆಂ ಕಾರ್ಯಂ ಜಾಲ್ಲ್ಯಾನ್ ಅತ್ಯುತ್ತಮ್ ತಶೆಂ ವ್ಯವಸ್ಥಿತ್ ರಿತಿನ್ ಚಲವ್ನ್, ಎದೊಳ್ ಚಲ್ಲ್ಯಾ ದೊನ್ ಕಾರ್ಯಂಚಾಕೀ ಚಡ್ ರೀತಿನ್ ಯಶಸ್ವಿ ಕರುಂಕ್, ಸರ್ವ್ ಹುದ್ದೆದಾರಾಂನಿ ಹಾಂತುನ್ ಭಾಗ್ ಘೆಂವ್ಕ್ ಆಮಿಂ ಉಲೊ ದಿತಾಂವ್.

ಕಥೊಲಿಕ್ ಸಭೆ ಥೆಂ ತಿಚಾ ಕಾರ್ಯಕರ್ತಾಂಕ್ ಆಸ್ಚೊ ಉಸ್ಕೊ ಆನಿ ಮೋಗ್ ಆಮಿಂ ಸಮ್ಜೊನ್ ಘೆತ್ಲಾ. ಹ್ಯಾ ಅವಲೋಕನ್ ಕಾರ್ಯಾಂತ್ ನಿಮಾಣೆಂ ಪಾವ್ಲಿಂ ಪರತ್ ಅನ್ಯೆಕ್ ಅವ್ಯಾಸ್- ಸಾಂಗಾತಾ ಮೆಳೊಂಕ್, ವಿಚಾರ್ ವಿನಿಮಾಯ್ ಚಲಂವ್ಕ್, ಥೊಡೆ ಗಂಭೀರ್ ವಿಷಯ್ ತರ್ಕ್ ಕರುಂಕ್, ಸಮ್ಜೊಣಿ ಜೊಡುಂಕ್, ಹ್ಯಾ ಮುಖಾಂತ್ ಕಥೊಲಿಕ್ ಸಭೆಚಾ ವಾವ್ರಾಂತ್ ಯಶಸ್ವಿ ಜೊಡುಂಕ್ ಆಪವ್ಣೆಂ ದಿತಾಂವ್.

**ಹೊ ಸಮ್ಮೇಳ, 2017 ಅಕ್ಟೋಬರ್ 8, ತಾರಿಕೆರ್ ಸಾಕಾಳಿಂ 9.00 ವೊರಾರ್ ಥಾವ್ನ್ ದೊನ್ವರಾಂ 3.30 ಪರ್ಯಾಂತ್, ಸಾಂ ಲುವಿಸ್ ಪಿ ಯು ಸಿ ಕೋಲೆಜಿಚ್ಯಾ 'ಲೊಯೊಲಾ' ಸಬಾಂಗಣ್ ಕೊಡಿಯಾಲ್‌ಬೈಲ್, ಹಾಂಗಾಸರ್ ಚಲ್ತಾ.**

ಕಥೊಲಿಕ್ ಸಭೆಚೆರ್ ವೊತ್‌ಲ್ಲಾ ದಾರಾಳ್ ಆಶೀರ್ವಾದಾಂ ಖಾತಿರ್ ದೆವಾಕ್ ಆರ್ಗಾಂ ದಿತಾಸ್ತನಾಂ, ಕಥೊಲಿಕ್ ಸಭೆಚೊ ವಾವ್ರ್ ಕರುಂಕ್ ದೀಸ್ ರಾತ್ ವಾವ್ರ್ಚ್ಯಾ ಹುದ್ದೆದಾರಾಂಚೆರ್ ಪವಿತ್ರ್ ಆತ್ಮ್ಯಾಚಿ ಕುರ್ಪೆ ರ್ಪುರ್ ವ್ಹಾಳೊಂಕ್ ಆನಿ ಆಮ್ಕಾ ಘಟಾಯೆನ್ ಭರುಂಕ್ ಮಿಸಾಚಿಂ ಬಲಿದಾನ್ ಸಕಾಳಿಂ 9.00 ವೊರಾರ್ ಆರಂಭ್ ಜಾತಾ. ಆಮಿಂ ಸಕ್ಡ್ ಸಾಂಗಾತಾ ಮೆಳ್ಳಾಂ, ಸಾಂಗಾತಾ ಮಾಗ್ಯಾಂ ದೆವಾಚೆಂ ಆಶೀರ್ವಾದಾ ಜೊಡ್ಯಾಂ.

ಹ್ಯಾ ಸಂದರ್ಭಾರ್ ರಾಜಕೀಯ್ ವಾವ್ರ್ ವಿಶಿಂ ವಾವ್ರ್ ಕರುಂಕ್ ಗರ್ಜ್ ಆಸ್ಚಿ ಮಾಹೆತ್ ಸವಿಸ್ತಾರ್ ರಿತಿನ್ ತರ್ಕ್ ಕರ್ಚಿ ಮಾಂಡಾವಳ್ ಕೆಲ್ಯಾ. ಹ್ಯಾ ವಿಷಯಚೆರ್ ಅಸ್ಚೆ ದುಬಾವ್ ಸರ್ಕಾರಿ ಅಧಿಕಾರಿಂ ಥಾವ್ನ್ ಪರಿಹಾರ್ ಜೊಡುಂಕ್ ಆವ್ಯಾಸ್ ಆಸಾ.

ಘಟಕ್ ತಶೆಂಚ್ ವಾರಾಡ್ಯಾಚಾ ಸರ್ವ್ ಹುದ್ದೆದಾರಾಂನಿ ಹ್ಯಾ ವಿಶಿಂ ಗಮನಾಂತ್ ಘೆಂವ್ಣೆಂ ಆನಿ ಹೊ ದೀಸ್ ಕಥೊಲಿಕ್ ಸಭೆಚಾ ವಾವ್ರ್ ಖಾತಿರ್ ಅಮಾನತ್ ದವರುಂಕ್ ಆಪವ್ಣೆಂ ಆಸಾ.

ಮೊಗಾಳ್ ಕಾರ್ಯಕರ್ತಾನೊಂ, ಹ್ಯಾ ವಾವ್ರಾಂತ್ ಆಮಿಂ ಜಾಯ್ತಿ ಮಾಹೆತ್ ತುಂವ್ಣಿಂ ಲಾಗಿಂ ವಾಂಟುನ್ ದಿಲ್ಯಾ. ಹ್ಯಾ ವಿಶಿಂ ಗುಮಾನ್ ದೀಂವ್ಣೆಂ. ಕಾರ್ಯನ್ಮುಖ್ ಜಾಂವ್ಣೆಂ. ಹ್ಯಾ ಪತ್ರಾಂತ್ಲಿ ಮಾಹೆತ್ ಸರ್ವ್ ಸಾಂದ್ಯಾಂಕ್ ಕಳೆಂವ್ಕ್ ಉಲೊ ದಿತಾಂವ್.

### ಸೆವಾ ತ್ಯಾಗ್ ಎಕ್ವಾಟಾ ಸವೆಂ

ಸಂಘಟಿತ್ ಜಾವ್ಯಾಂ, ಬಲಿಷ್ಟ್ ಕಥೊಲಿಕ್ ಸಮುದಾಯ್ ಬಾಂದುನ್ ಹಾಡ್ಯಾಂ

ದೇವ್ ಬರೆಂ ಕರುಂ

ಅನಿಲ್ ಲೋಬೊ

ಅಧ್ಯಕ್ಷ  
9845278901

ಮಾಬಾಲ್‌ಮ್ಯಾಥ್ಯ ವಾಸ್

ಅಪ್ತೀಕ್ ನಿರ್ದೇಶಕ್  
9449640467

ಗೊಡ್ವಿನ್ ಪಿಂಟೊ

ಚೆರಾಲ್ ಕಾರ್ಯದರ್ಶಿ  
9845082816